

## حافظتِ حدیث اور صحابہ کی حضور صلی اللہ علیہ وسلم سے محبت

مولانا عبداللطیف مدفنی (استاذ الحدیث جامعہ عربیہ چنیوٹ)

رسول اکرم صلی اللہ علیہ وسلم کی پیش گوئی اور اس کی صداقت کا بیان جون 2009ء کے شمارے میں ہو چکا ہے، نیز حدیث رسول صلی اللہ علیہ وسلم کی جیت اور اس کا اصول اسلام میں سے ہونا روزِ روشن کی طرح واضح ہو گیا ہے لیکن منکرین حدیث کا یہاں ایک مغالطہ ہے جس کا ازالہ ضروری ہے۔

### مغالطہ:

منکرین حدیث کہتے ہیں کہ احادیث تیسری صدی ہجری میں مدون کی گئی ہیں اس لیے یہ اعتماد نہیں کرو۔ اصلی صورت پر باقی رہی ہوں، وہ ہم تک قابل اعتماد ذرائع سے نہیں پہنچیں۔

### جواب:

یہ مغالطہ بے بنیاد ہے اس لیے کہ تیسری صدی ہجری تو مددیں حدیث کا دورِ شباب ہے سب سے پہلے یہ دیکھنا ضروری ہے کہ عہد رسالت سے لے کر اب تک حدیث کی حفاظت کا اہتمام ہوا، صرف کتابت ہی حفاظتِ حدیث کا ذریعہ نہیں بلکہ اس کے علاوہ بھی قابلِ ثوثق اور لائق اعتماد ذرائع ہیں یہ بات یقینی ہے کہ عہد نبوی اور عہد صحابہ میں حدیث کی حفاظت کے لیے تین طریقے استعمال کئے گئے ہیں۔ (۱) حفظ حدیث (۲) تعلیم (۳) کتابت ان کی قدرے وضاحت کی جاتی ہے۔

### حفظ حدیث:

حدیث کی حفاظت کا پہلا طریقہ احادیث کو حفظ (یاد) کرنا ہے۔ عہد نبوی میں احادیث کو محفوظ رکھنے کا یہ اہتمام تھا کہ صحابہ کرام احادیث کا دور کرتے تھے چنانچہ حضرت انس رضی اللہ عنہ بیان کرتے ہیں کہ ہم لوگ رسول اکرم صلی اللہ علیہ وسلم کی زبان مبارک سے احادیث سنتے رہتے تھے جب کہ آپ صلی اللہ علیہ وسلم مجلس سے اٹھتے تو ہم آپس میں احادیث کا دور کرتے تھے۔ ایک مرتبہ ایک آدمی کل احادیث بیان کرتا پھر دوسرا پھر تیسرا۔ اکثر اوقات مجلس میں سائٹھ سائٹھ آدمی ہوتے تھے اور سائٹھوں باری باری سے بیان کرتے تھے اس کے بعد ہم اٹھتے تھے تو احادیث اس طرح ذہن نشین ہو جاتی تھیں کہ گویا وہ ہمارے دلوں میں بودی گئیں ہیں۔ (مجمع الزوائد ۱۶۱)

حضرت عبد اللہ بن عباس رضی اللہ عنہما فرماتے ہیں:

إِنَّا كُنَّا نَحْفَظُ الْحَدِيثَ وَالْحَدِيثُ يُحْفَظُ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ لَنْ (مقدمہ صحیح مسلم ص ۱۰)

اور یہ طریقہ اس دور کے لحاظ سے نہایت لاک اعتماد اور قابل وثوق تھا۔

اہل عرب کا حافظہ ویسے ہی ضرب الشل ہے۔ اللہ تعالیٰ نے اہل عرب کو غیر معمولی حافظے عطا فرمائے تھے وہ صرف اپنے ہی نبیں بلکہ اپنے گھوڑوں کے نسب نامے یاد کر لیا کرتے تھے، ایک ایک شخص کو ہزاروں اشعار یاد ہوتے تھے اور بسا اوقات کسی بات کو ایک بار سن کر یاد کیجہ پوری طرح یاد کر لیتے تھے۔ چنانچہ حضرت عبد اللہ بن عباس رضی اللہ عنہما کے متعلق گفتگو چلی اور اختلاف پیدا ہوا تو ابن عباس رضی اللہ عنہ نے فرمایا کہ اس نے مرصعہ یوں پڑھا تھا جو مخاطب تھا۔ اس نے پوچھا کہ آپ کو پہلی دفعہ سننے سے وہ مرصعہ یاد ہو گیا ہے؟ تو آپ نے جواب دیا کہ صرف یہ ایک مرصعہ نہیں۔ بلکہ مجھے ستر اشعار کا پورا قصیدہ ایک مرتبہ سننے سے یاد ہو گیا ہے۔

صحیح بخاری میں حضرت جعفر بن عمرو بن امیہ بنان کرتے ہیں کہ میں ایک مرتبہ عبد اللہ بن عدی بنا الحیار کے ساتھ حضرت وحشی رضی اللہ عنہ ملنگیا عبد اللہ نے ان سے پوچھا کہ کیا آپ مجھے پہنچانتے ہیں؟ تو حضرت وحشی نے فرمایا کہ میں آپ کو پہنچانتا تو نہیں البتہ مجھے اتنا تو یاد ہے کہ آج سے سالہ سال پہلے میں ایک دن عدی بن الحیار نامی ایک شخص کے یہاں گیا تھا اس عدی کے یہاں ایک بچ پیدا ہوا تھا میں اس بچ کو چادر میں لپیٹ کر اس کی مرضعہ (دودھ پلانے والی) کے پاس لے گیا تھا بچ کا سارا جسم ڈھکا ہوا تھا صرف پاؤں میں نے دیکھے تھے تمہارے پاؤں اس بچ کے پاؤں کے ساتھ بہت مشابہ ہیں۔ انہوں نے اس کی تصدیق کر دی۔ اندازہ کیجئے ان لوگوں کو اتنی معمولی باتیں بھی برسوں یاد رہتی تھیں۔

اسی طرح حافظ ابن حجر نے اپنی کتاب "الاصابة" میں نقل کیا ہے کہ ایک مرتبہ مدینہ منورہ کے گورنر عبد الملک بن مروان نے حضرت ابو ہریرہ رضی اللہ عنہ کی شہرت سن کر ان کا امتحان لینا چاہا اور انہیں بلا کر احادیث بیان کرنے کی درخواست کی۔ حضرت ابو ہریرہ رضی اللہ عنہ نے بہت سی احادیث سنائیں ایک کاتب ان کو پردے کے پیچھے لکھتا رہا۔ یہاں تک کہ حضرت ابو ہریرہ رضی اللہ عنہ چلے گئے۔ عبد الملک نے اگلے سال انہیں پھر بلوایا اور ان سے کہا کہ جو احادیث آپ نے پچھلے سال لکھوائی تھیں وہی احادیث انہی ترتیب کے ساتھ سنائیں۔ حضرت ابو ہریرہ رضی اللہ عنہ نے پھر احادیث سنانی شروع کیں۔ کاتب اپنی کتاب سے ان کا مطالعہ کرتا رہا کسی ایک حرفاً ایک لفظ ایک شوشم کی تبدیلی نہیں کی۔ انتہا یہ ہے کہ ترتیب بالکل وہی تھی اور کوئی حدیث مقدم موخر نہیں ہوئی۔ اس قسم کے حیرت انگیز واقعات اس بات کی واضح دلیل ہیں کہ اللہ تعالیٰ نے ان حضرات کو غیر معمولی حافظے حفاظتِ حدیث کے لیے عطا فرمائے۔

ان حضرات صحابہؓ کی یادداشت اور قوۃ حافظہ کی ایک وجہ یہ بھی تھی کہ انہیں رسول اکرم صلی اللہ علیہ وسلم کے ساتھ

انتہائی محبت تھی اور انتہائی محبت میں یہ ہوتا ہے کہ محبوب کی باتیں اور ادایہ کیں ایک مرتبہ سننے اور دیکھنے سے یاد ہو جاتی ہیں اور بھولتی نہیں جیسے ماں باپ کو بچوں سے محبت ہوتی ہے تو بچپن کی توتنی زبان کی باتیں انہیں برسوں یاد رہتی ہیں اور صحابہ کرامؐ کی رسول اکرم صلی اللہ علیہ وسلم کے ساتھ و الہانہ عشق و محبت کی مثال نہیں ملتی۔ اللہ تعالیٰ ان کے کمال ایمان کی گواہی دے دی ہے اور کسی کا ایمان اس وقت تک کامل نہیں ہوتا، جب تک آپ صلی اللہ علیہ وسلم کی محبت سب چیزوں پر غالب نہ ہو جائے۔ چنانچہ حدیث میں وارد ہے ”لَا يُؤْمِنُ أَحَدُكُمْ حَتَّىٰ إِذَا كَوَافَدَهُ مَوْلَاهُ وَالنَّاسُ أَجْمَعُونَ“، رسول اکرم صلی اللہ علیہ وسلم نے ارشاد فرمایا: تم میں سے کوئی اس وقت تک مؤمن (کامل) نہیں ہو سکتا جب تک کہ میں اس کو اس کے والدین، اس کی اولاد اور تمام لوگوں سے زیادہ محبوب نہ ہو جاؤں۔

### صحابہ کرام کی محبت کے چند شواہد:

(۱) حضرت زید بن دینہ رضی اللہ عنہ کو شہادت کے وقت سولی پر لٹکانے کے لیے جب لا یا گیا تو ابوسفیان نے (جو بعد میں رضی اللہ عنہ کا مصدق ہے) کہا: صرف اتنا لفظ زبان سے کہہ دو کہ ”کاش میری جگہ مدرس رسول اللہ ہوتے“ تو تمہیں چھوڑ دیا جائے گا لیکن کسی کی محبت میں تختیہ دار جس کے لیے تیار کیا گیا تھا جانتے ہو اس کی زبان سے کیا لفظ لکلا۔ کہا! **وَاللَّهِ مَا احْبَبَ اَنْ يَحْمِدَ صَلَّى اللَّهُ عَلَيْهِ وَسَلَّمَ الْاَنَّ فِي مَكَانِهِ الَّذِي هُوَ فِيهِ تَصْيِيْهٖ شُوكَةٌ وَإِنَّا جَالِسٌ فِي اَهْلِيِّ (الشَّفَاءِ بِتَعْرِيْفِ حَقْوَقِ الْمَصْطَفَىِ)“ (قاضی عیاض) بخدا مجھے یہ بھی گوارا نہیں کہ آپ صلی اللہ علیہ وسلم جس جگہ اب تشریف فرمائیں اس جگہ آپ کو کاشا چھپے اور میں اپنے گھر بیٹھا رہوں:**

یہ سب کچھ ہے گوارا پر یہ ہو نہیں سکتا

ان کے پاؤں کے تلوے میں ایک کاشا بھی چھپ جائے

اس جان گداز فقرے کوں کر پتھر دل مجمع تڑپ گیا ابوسفیان کو اقرار کرنا پڑا اور اقرار صرف اس کے متعلق نہیں جس سے یقہرہ سن گیا بلکہ تمام صحابہ کرام رضوان اللہ علیہم اجمعین کے متعلق ابوسفیان کا اقرار ہے:

”**مَارَأَيْتَ مِنَ النَّاسِ أَحَدًا يَحْبُبُ أَحْمَدًا كَحْبِ اصْحَابِ النَّبِيِّ صَلَّى اللَّهُ عَلَيْهِ وَسَلَّمَ**“

محمد کے صحابہ محمد کے ساتھ جس قدر محبت کرتے ہیں میں نے ایسی محبت کسی کے ساتھ کرتے نہیں دیکھا۔

(۲) حضرت علی المرتضی رضی اللہ عنہ نے فرمایا: رسول اکرم صلی اللہ علیہ وسلم کی ذات گرامی ہمیں مال، اولاد، والدین اور پیاس میں ٹھنڈے پانی سے بھی زیادہ عزیز تھی۔

(۳) سن پچھے بھری میں صلح حدیبیہ کے موقع پر جب رسول اکرم صلی اللہ علیہ وسلم اور صحابہ کرام رضوان اللہ علیہم اجمعین کو مشرکین مکنے عمرہ کرنے سے روکا تو پھر فود کے واسطے سے بات چیت شروع ہوئی اور آپ صلی اللہ علیہ وسلم سے کہا گیا کہ قریش مکہ پوری قوت کے ساتھ مقابلہ کے لیے نکل آئے ہیں اور پانی کی جگہوں پر انہوں نے بفضلہ کر لیا ہے وہ ہرگز آپ کو نہ چھوڑیں گے کہ آپ مکہ مکرمہ میں داخل ہوں رسول اکرم صلی اللہ علیہ وسلم نے فرمایا ہم کسی سے جنگ کرنے نہیں آئے عمرہ کرنے کے لیے آئے ہیں اگر کوئی ہمیں عمرہ کرنے سے روکے گا تو پھر ہم قاتل کریں گے۔ جانین سے نمائندوں کی آمد و رفت جاری رہی۔ ایک مرتبہ قریش کے بڑے نمائندے عروۃ بن مسعود جو اپنی قوم کے سردار تھے نے قریشی سرداروں سے کہا کہ میں جا کر محمد صلی اللہ علیہ وسلم سے گفتگو کرتا ہوں معاملہ حل، صحیح اور درست ہو جائے گا۔

چنانچہ عروۃ بن مسعود گفتگو کے لیے حاضر ہوا اور صحابہ کرام رضوان اللہ علیہم اجمعین سے اس کی نزد و گرم با تباہی ہوتی رہیں۔ اسی دوران عروۃ، صحابہ کرام رضوان اللہ علیہم اجمعین کے حالات کا مشاہدہ کرتا رہا اس نے دیکھا کہ جب آپ صلی اللہ علیہ وسلم گفتگو فرماتے تو سب صحابہ کرام رضوان اللہ علیہم اجمعین اپنی آوازیں پست کر لیتے اور جب آپ وضو فرماتے تو وضو سے گرنے والے پانی پر صحابہ کرام رضوان اللہ علیہم اجمعین ٹوٹ پڑتے اور اپنے چہروں پر مل لیتے اگر رسول اللہ صلی اللہ علیہ وسلم نے تھوکا بھی تو صحابہ کرام رضوان اللہ علیہم اجمعین نے اسے اپنے ہاتھوں پر لے کر اپنے چہروں سے مل لیا عروہ نے واپس جا کر قریش سرداروں کو جو رپورٹ پیش کی وہ سننے کے قابل ہے۔ اس نے بیان کیا کہ میں بڑے بڑے شاہی درباروں قیصر و کسری اور نجاشی کے پاس جا چکا ہوں۔ خدا کی قسم میں نے کوئی بادشاہ ایسا نہیں دیکھا جس کی قوم اس پر اس طرح فدا ہو جیسے اصحابِ محمد صلی اللہ علیہ وسلم ان پر فدا ہیں۔ میرا مشورہ یہ ہے کہ تم ان کی صلح والی بات مان لوگوں نے کہا کہ ہم یہ بات نہیں مان سکتے مگر بالآخر ماننے پر مجبور ہو گئے تھے میں (کاتب) عرض کرتا ہوں کہ جانی دشمن بھی صحابہ کرام کی والہانہ محبت کا اقرار کرتا ہے۔ والفضل ما شهدت به الاعداء

(۴) ایک انصاری خاتون کے باپ، بھائی اور شوہر غزوہ واحد میں شہید ہو گئے۔ اس خاتون کو باری باری ان حادثوں کی خبر ملتی رہی، ہر بار صرف یہ پوچھتی جاتی ہے کہ رسول اکرم صلی اللہ علیہ وسلم کیسے ہیں؟ لوگوں نے کہا مختیت ہیں۔ اس خاتون نے کہا مجھے چہرہ انور دکھلا دو اس نے پاس آ کر چہرہ مبارک دیکھا اور بے اختیار پکارا۔ جب آپ زندہ وسلامت ہیں تو تمام مصیبتوں نیچے ہیں۔

کہا چل کر دکھا دو مجھ کو صورت کملی والے کی  
کہ ان تاریک آنکھوں کو ضرورت ہے اجائے کی

بڑھ کے اس نے رخ انور کو جو دیکھا تو کہا  
آپ سالم ہیں تو پھر یقین ہیں سب رخ والم  
میں بھی اور باپ بھی شوہر بھی اور بھی فدا  
اے شہدین تیرے ہوتے ہوئے کیا چیز ہیں ہم

(۵) حضرت عبد اللہ بن زید بن عبد رہب ایک باغ میں تھے، کسی نے آکر رسول اکرم صلی اللہ علیہ وسلم کی وصال کی خبر سنائی فوراً آنکھیں بند کر لیں اور رب العالمین کی بارگاہ میں عرض کی۔ خدا یا جن آنکھوں سے میں نے محبوب دو عالم صلی اللہ علیہ وسلم کا جمال جہاں آرادیکھا ہے۔ اب ان سے کسی دوسرا کو دیکھنا نہیں چاہتا مجھ سے میری بصارت لے لے چنانچہ ان کی بینائی جاتی رہی۔

مشتبہ نمونہ از خروارے کے طور پر چند باتیں ذکر کی ہیں ان تمام واقعات سے واضح معلوم ہو رہا ہے کہ صحابہ کرام رضوان اللہ علیہم اجمعین کی رسول اکرم صلی اللہ علیہ وسلم سے بے مثال محبت تھی۔

غور کرنے کی بات ہے کہ ان حضرات کے نزدیک اپنے محبوب صلی اللہ علیہ وسلم کے ارشادات کی کیا قدر و قیمت ہو گی وہ آپ صلی اللہ علیہ وسلم کے اقوال و افعال یاد رکھنے کا کتنا اہتمام کرتے ہوں گے۔ حق تو یہ ہے کہ اس کا صحیح اندازہ بھی بعد میں آنے والے بچاروں کو کب ہو سکتا ہے۔ خصوصاً جب یہ بھی دیکھا جائے کہ جس جمال دلفروز کے نظارہ سے دیدہ و دل کی روشنی کا سامان ان کو میسر ہوا کرتا تھا۔ اب وہی ان کی نظروں سے پرده میں جا پکتا تھا۔ جس سمع عالم افراد پر پرانہ وار جان ثار کا منظروہ رات دن پیش کیا کرتے تھے وہی شمع فروزان اب محفل سے اٹھائی جا پکھی تھی۔ جس چہرہ انور کی زیارت ان کے ہر درد کی درمان تھی وہی ان کے سامنے سے او جھل ہو گیا تھا ایسے حالات میں ان کے زخم دل اور داغ جگر کا مدوا حدیث یا رکن کے تکرار کے سوا ہو بھی کیا سکتا تھا۔ آج لوگوں کو توجہ ہوتا ہے کہ وہ صرف ایک حدیث کے لیے مہینہ بھر کی طویل مسافت کیسے طے کر لیا کرتے تھے، وہ طلب حدیث کے شوق میں گرا و سرما کی شدتوں سے بے پرواہ کیسے ہو گئے تھے۔ بیان حدیث کے دوران جب محبوب صلی اللہ علیہ وسلم کا نام نامی زبان پر آ جاتا ان کا رنگ کیوں کر بدل جاتا تھا ان پر گریہ وزاری، رفت و بہ قراری کی کیفیت کس لیے طاری ہو جاتی تھی ان کے بدن پر لرزہ کیوں طاری ہو جاتا تھا۔ حقیقت یہ ہے کہ عشق نبوی کی..... جو آگ ان کے دلوں میں لگا دی گئی تھی اس کا نتیجہ اس کے سوا ہو بھی کیا سکتا تھا۔

